



KUNSILL LOKALI TA' HAL QORMI (Città Pinto)

IS-SEBA' KUNSILL

MINUTI SEDUTA NRU. 05

IT-TNEJN 10 TA' AWWISSU 2015

Il-Kunsill Lokali kellu jiltaqa' nhar it-Tnejn 10 ta' Awwissu 2015 fis-7.00 ta' filgħaxija fl-Uffiċċju Amministrattiv tal-Kunsill. Il-laqgħa bdiet fis-7.00 ta' filgħaxija.

PREŻENTI (Għaxar-il Kunsillier)

Rosianne Cutajar, Ralph Puli, Jesmond Aquilina, Jerome Caruana Cilia, Renald Falzon, Joseph Aquilina, Robert Reno Cremona, Martina Brancalone, Marvin Zammit u Antoine Saliba Haig flimkien mal-Ambaxxatriċi taż-Żgħażaġh Brenda Fenech.

Is-S.E. informa li l-Kunsillier Bjorn Azzopardi infurmah bil-miktub li ma setax jattendi għas-seduta minħabba li se jkun imsiefer..

Fiċ-ċirkostanzi l-Kunsill qies din ir-raġuni bħala validi u għalhekk il-Kunsillier Bjorn Azzopardi gie meqjus bħala skużat għal-laqgħa.

TALBA

Is-Sindku Rosianne Cutajar qalet it-talba u infurmat lill-Kunsill li din is-seduta kienet qegħda tiġi *streamed live* fuq il-websajt tal-Kunsill.

05/01/01 MINUTI TAS-SEDUTA NRU. 04

Is-Sindku Rosianne Cutajar ressqet għall-approvazzjoni tal-Kunsill il-Minuti tas-Seduta Nru. 03 li nżammet nhar l-Erbgħa 1 ta' Lulju 2015, minuti li kienu ċċirkulati u li ttieħdu bħala moqrija.

Il-Kunsillier Antoine Saliba Haig issekonda l-mozzjoni għall-approvazzjoni tal-minuti.

Ivvutaw Favur Għaxar Kunsilliera (10) preżenti. **Ħadd** (0) ma vvota kontra u ma kien hemm l-ebda Astensjoni.

Il-Minuti tas-Seduta Numru 04 ġew approvati u ffirmati mis-Sindku u

mis-Segretarju Eżekuttiv.

05/02 MILL-MINUTI / KOMUNIKAZZJONIJIET MIS-SINDKU

- 05/02/01** **Is-Sindku Rosianne Cutajar** ġibdet l-attenzjoni tal-Kunsill li wara l-ittra tal-Kunsill dwar il-varar tal-pubblikazzjoni mis-Socjeta Filarmonika Pinto, din l-għaqda ħadet azzjoni u fil-Kunċert matul il-ġimgħa tal-festa ta' San Sebastjan stiednu lis-Sindku biex issir il-preżentazzjoni ta' din il-pubblikazzjoni.
- 05/02/02** **Is-Sindku Rosianne Cutajar** infurmat lill-Kunsill, li l-Kunsill applika mar-Reġjun Nofsinhar għall-Premju Aċċessibilita' A+ fejn fl-applikazzjoni Kunsill se jkun qed jirranġa infrastruttura ta' rampi quddiem postijiet pubbliċi kif ukoll se nkunu qed inkomplu ngħinu lill-Persuni bi klijijiet speċjali permezz ta' servizzi minn Dar il-Kaptan u se tinxtara għamara għall-użu ta' tfa' bi bżonnijiet speċjali fil-librerija Reġjonali.
- 05/02/03** **Is-Sindku Rosianne Cutajar** infurmat lill-Kunsill li reġgħet għet ippublikata s-sejha tal-offerti għall-Kiri tal-Gabbana ta' Vjal De La Cruz. Intant għejna infurmati mill-kerreġja preċedenti li fil-gabbana għad għandhom forn li se jhalluh hemm sabiex jaraw jekk il-kerreġ li jieh u l-offerta ikunx interessat li jixtri l-forn.
- 05/02/04** **Is-Sindku Rosianne Cutajar** ġibdet l-attenzjoni li l-kuntrattur li rebaħ l-offerta għall-Kiri tal-Gabbana fi Vjal de La Cruz għadu ma resaqx għall-iffirmar tal-ftehim minkejja li ingħata kienet kienet b'ittri reġistrati. Il-Kunsill iddeċieda sabiex jingħata l-aħhar kienet sal-10 ta' Gunju fejn jekk jonqos milli jiffirma l-kuntrattu u jhallas l-ewwel kirja, il-Kunsill jehodha li l-offerta għet abbandunata u tinħareġ offerta mill-ġdid. Intant, il-Vici-Sindku Jesmond Aquilina talab permess li jekk fl-eventwalita' il-gabbana ma tkunx inkriet sal-festa ta' San Sebastjan, jinħareġ permess lill-Għaqda tan-Nar San Sebastjan għall-użu tal-ispazju quddiem l-istess gabbana biex ikunu jistgħu jagħmlu bejgħ ta' xorb u ikel. Il-Kunsill approva *nem.con*.
- 05/02/05** **Is-Sindku Rosianne Cutajar** ġibdet l-attenzjoni li l-Gvern Ċentrali beda it-tieni fażi tal-proġett kontra l-għargħar billi qed isiru culverts godda fi Triq il-Bard u fi Triq San Gwakkin għal Triq il-Blata, kif ukoll fi Triq il-Mithna. Is-Sindku Rosianne Cutajar infurmat lill-Kunsill li l-Kunsill ġibed l-attenzjoni wkoll dwar il-bżonn li jsir culvert fi Triq ix-Xitwa ma' Triq id-Deheb Fin, iżda għejna infurmati li m'hemmx fondi biex isiru dawn il-culverts għalkemm il-gvern se jkun qed jipprogramma dan ix-xogħol f'eventwalita' fondi ewropej mill-programm ta' fondi li jmiss.

- 05/02/06** **Is-Sindku Rosianne Cutajar** infurmat lill-Kunsill li beda x-xogħol ta' tindif ta' culverts u li għandu jkun komplut sal-aħħar ta' Awwissu. Is-Sindku Rosianne Cutajar infurmat ukoll li l-Kunsill kiteb lill-awtoritajiet konċernati dwar il-bżonn ta' tindif tal-widien kif ukoll tal-culvert il-ġdid li sar fi Triq il-Wied, u dan qabel jibda l-maltemp.
- 05/02/07** **Is-Sindku Rosianne Cutajar** infurmat li wara li l-Kunsill kellu laqgħa dwar l-applikazzjoni PA2558/15, il-Kunsill iddeċieda li ma joġġezzjonax għall dan l-iżvilupp minħabba li mhux se jkollu impatt ambjentali fuq iż-żona li diġa hija kompromessa minn żvilupp simili.
- 05/02/08** **Is-Sindku Rosianne Cutajar** infurmat lill-Kunsill li wara li l-Kunsill iltqa' ma' esperti indipendenti li għamlu studju dwar l-impatt ambjentali fuq iż-żona tal-Imrieħel dwar applikazzjoni ta' proġett bl-isem Mrieħel Towers Commercial Centre. Il-Kunsill iddeċieda li f'dan l-istadju m'għandux kummenti x'jagħmel peress l-impatt ambjentali fuq ir-residenti ta' Ħal Qormi mhuwiex effettiv peress li hemm distanza kbira. Madanakollu, il-Kunsill se jkun qed jinvolvi ruħu meta jsir it-Traffic Impact Assessment peress li dan il-proġett jidher li jkollu effett fuq it-traffiku li jgħaddi mill-Imrieħel By-Pass li parti sostanzjali minnha taqa' fil-konfini ta' Ħal Qormi. **DOK 'A'**
- 05/02/09** **Is-Sindku Rosianne Cutajar** infurmat lill-Kunsill li l-Kunsill ġie avviċinat minn artist żgħażuġh sabiex jagħmel mural mal-ħajt tal-iskola ta' San Sebastjan. Dan il-proġett se jkun wieħed minn numru ta' proġetti li se jkunu qed jikkompetu f'kompetizzjoni li nieda l-Gvern. Is-Sindku Rosianne Cutajar infurmat li f'laqgħa li kellha mal-Prinċipal tal-Kulleġġ flimkien mal-artist ġie diskuss it-tema ta' dan il-mural li se jkun relatat mat-tema edukattiva.
- 05/02/10** **Is-Sindku Rosianne Cutajar** xtaqet tiġbed l-attenzjoni dwar il-mewġa ta' vandalizmu li l-lokalita' qed issoffri bħalma huma Ġnien Federico Maempel u l-Qormi Sports and Fitness Park. Bħalissa jinsabu għaddejjin investigazzjonijiet mill-Pulizija dwar ħsarat li saru fi Ġnien Federico Maempel peress li ġew identifikati persuni suspettużi.
- 05/02/11** **Is-Sindku Rosianne Cutajar** infurmat lill-Kunsilliera biex fi żmien ġimgħa għandhom jibgħatu artiklu lis-Segretarju Eżekuttiv sabiex jiġi ppublikat fid-Dielja peress li din il-ħarġa hija l-ewwel waħda ta' din il-legislatura.
- 05/02/12** **Is-Sindku Rosianne Cutajar** infurmat lill-Kunsill li l-librar ta' San Ġorġ irreżenja u għaldaqstant il-Kunsill se jkun qed joħroġ sejha biex jimtela' dan il-post vakanti. Il-Kunsill iddeċieda biex jippreżenta rikonoxximent lis-Sur Farruġia li ilu librar f'din il-librerija għal għexieren ta' snin.
- 05/02/13** **Is-Sindku Rosianne Cutajar** għamlet referenza għall-komunikazzjoni li l-Kunsill kien irċieva qabel l-elezzjoni tal-Kunsilli Lokali, mill-Ambaxxatur Malti fir-Russja, Dr Carmelo Brincat, dwar il-proposta ta' gemellaġġ

mal-belt Russa ta' Gatchina. Din il-belt għandha konnessjoni storika mal-Kavallieri ta' Malta. Il-Kunsill iddeċieda li għandu jikteb lill-Kunsill Lokali ta' Gatchina sabiex nibdew relazzjonijiet magħhom sabiex jiġu identifikati materji ta' interess komuni li eventwalment iwasslu għall-iffirmar ta' gemellaġġ.

DOK 'B'

05/03

PAGAMENTI GĦAX-XAHAR TA' LULJU 2015

Is-Sindku Rosianne Cutajar ressqet għall-attenzjoni tal-Kunsill il-lista ta' pagamenti għax-xahar ta' Lulju 2015, dokumenti li kienu ċċirkulati u li ttieġdu bħala moqrija u wara ppropona l-approvazzjoni tal-pagamenti.

DOK 'C1-4'

- a) Pagamenti li għad iridu jsiru għax-xahar ta' Lulju 2015
- b) *Bank Payments* Lulju 2015
- c) *Petty Cash* Lulju 2015

Saret spjega tal-pagamenti mressqa u wara s-Sindku pproponiet l-approvazzjoni tal-pagamenti kollha.

Il-Kunsillier Josef Aquilina issekonda.

Ivvutaw Favur Għaxar Kunsilliera (10) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-pagamenti kollha.

05/04

MOZZJONIJIET

05/04/01

MOZZJONI – 12-2015(VII)

Is-Sindku Rosianne Cutajar talbet lill-Kunsillier Josef Aquilina iressaq il-mozzjoni nru 12-2015:

Peress li l-Kunsill għandu għal qalbu l-ambjent;

Peress li r-residenti ta' Triq il-Bħajra, Triq in-Naħal u l-akkwati jixtiequ ambjent aktar sabih u rikreattiv;

Nipproponi sabiex isir xogħol ta' tisbiħ fis-soft area ta' Triq il-Bħajra, billi jsiru dawn ix-xogħlijiet b'konsultazzjoni mal-ELC Ltd u l-esperti fl-agrikoltura :-

- i) Tinbidel il-ħamrija*
- ii) Is-siġar tal-eucalyptus jinqalgħu u minflok jsiru pjanti*
- iii) Napplikaw MEPA biex jinqalgħu is-siġar żgħar tal-Prinjol*
- iv) Titpoġġa street furniture ġdida (bankijiet u bins)*

Il-Viċi-Sindku Jesmond Aquilina ssekonda.

Is-Segretarju Eżekuttiv ressaq għall-attenzjoni tal-Kunsill korrispondenza mill-**Kunsillier Bjorn Azzopardi** li peress li ma setax ikun preżenti għas-seduta xtaq iressaq xi osservazzjonijiet dwar il-mozzjoni. Dawn jikkonsistu billi huwa rrimarka li fil-passat din is-sena stess kien ressaq talba lill-Kunsill biex f'din is-soft area jkun hemm pjanti sbieħ, u ssuġġerixxa li peress li s-siġar tal-*eucalyptus* kien tħawwlu mir-residenti għandha ssir konsultazzjoni magħhom dwar il-qluġ tagħhom.

Ivvutaw Favur Għaxar-il Kunsilliera (10) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill qabel unanimament li japprova l-mozzjoni 12-2015(VII) u għaldaqstant għandu jitlob kwotazzjoni lill-ELC Ltd dwar dan it-titjib filwaqt li għandha ssir konsultazzjoni mar-residenti dwar il-punt li tressaq fil-korrispondenza tal-Kunsillier Bjorn Azzopardi.

05/04/02 MOZZJONI – 13-2015(VII)

Is-Sindku Rosianne Cutajar stiednet lil Viċi-Sindku Jesmond Aquilina iressaq il-mozzjoni nru 13-2015(VII):

Nipproponi li sabiex jinzamm ambjent xieraq f'din il-pjazza principali għandhom jittiehdu dawn il-mizuri.

- 1. Issir skip magħluqa gewwa gnien armier bi cwievet jinzammu mis-Sidien tal-hwienet fl-inhawi.*
- 2. Jitwahlu numru ta' dustbins quddiem u madwar il-Knisja.*
- 3. Sorveljanza fuq il-bejjiegha kemm tal-monti u kemm dawk li jarmaw matul il-gimgha. Naraw li dawn ikolhom biex inadfu u ma jhallux il-boroz u kaxxi fl-inhawi.*
- 4. Sorveljanza wara t-tindif is-Sibt tal-Monti.*
- 5. CCTV cameras fl-inhawi.*
- 6. Sorveljanza fuq l-abbuz allarmanti tad-droga li qed ikun hemm.*
- 7. Jigi kkummissjonat studju dwar rigenerazzjoni u tisbiħ tal-pjazza fejn*

ikun hemm ukoll possibilita ta' zoni pedonali f'hinijiet partikolari .

Is-Sindku Rosianne Cutajar ssekondat il-mozzjoni.

Fid-diskussjoni **il-Kunsillier Ralph Puli** sostna li din il-mozzjoni hija ripetizzjoni ta' mozzjonijiet li huwa ressaq fil-bidu tal-legislatura ta' kull Kunsill. **Il-Viċi-Sindku Jesmond Aquilina** wieged li din il-mozzjoni tiegħu hija aktar speċifika u rejalizabbli fejn fil-mozzjonijiet li kien ressaq **il-Kunsillier Ralph Puli** kienu dwar proġetti kbar generali għall-Pjazza Narbona u biex isiru CCTV fil-gonna filwaqt li din il-mozzjoni titkellem fuq id-dettalji. **Il-Kunsillier Ralph Puli** kompli jsostni li din il-mozzjoni għandha tiġi rritrata biex turija ta' għaqda fil-Kunsill ladarba mozzjonijiet simili li tressqu minnu diġa ġew approvati. **Il-Viċi-Sindku Jesmond Aquilina** wieġeb li din il-mozzjoni tmur oltre minn proġett ta' tisbiħ imma titkellem fuq infurzar partikolarment fuq tal-monti kif ukoll fuq l-abbuż tad-droga. **Il-Kunsillier Ralph Puli** iddikjara li huwa u sħabu l-Kunsilliera tal-Partit Nazzjonalista kienu se jivvutaw favur għaliex huma jaqblu mal-kontenut tal-mozzjoni iżda li kienu qed jagħmlu dan b'riserva għaliex jemmnu li ma kelliex tersaq din il-mozzjoni peress li hija ripetizzjoni ta' mozzjonijiet li ressaq hu fil-passat.

Ivvutaw Favur Għaxar Kunsilliera (10) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-mozzjoni Nru 13-2015 (VII).

05/04/03 MOZZJONI – 14-2015(VII)

Is-Sindku Rosianne Cutajar stiedent lill-Kunsillier Ralph Puli sabiex iressaq il-mozzjoni nru 14-2015 (VII):

Billi l-Kunsill Lokali Qormi huwa kommess li joffri kwalita ta' ħajja aħjar lill familji, tfal, żgħażaġh u anzjani residenti f'Hal Qormi;

U billi l-Kunsill Lokali Qormi huwa kommess li t-toroq f'Hal Qormi jkunu fl-aħjar stat tagħhom kif jixraq miċ-ċittadini onesti;

Nipproponi li l-Kunsill Lokali Qormi

Jieħu l-passi neċessarji biex fiż-żewġ festi prinċipali jassigura li wara l-marċijiet jinħaslu t-toroq biex b'hekk inaqqas l-inkonvenjent kbir li jibqgħu jsufri r-residenti minħabba x-xorb li jintefa fit-toroq.

Il-Kunsillier Jerome Caruana Cilia ssekonda

Fid-diskussjoni **il-Viċi-Sindku Jesmond Aquilina** spjega li dan il-ħasil diġa isir kemm wara u matul l-festa ta' San Ġorġ kif ukoll wara l-festa ta' San Sebastjan. **Is-Segretarju Eżekuttiv Kenneth Brincat** fakkar li fis-snin li għaddew fil-festa ta' San Sebastjan kien hemm oġġezzjoni mill-għaqda tal-armar li jsir dan il-ħasil għaliex sostnew li kienet qed issir ħsara lill-armar tal-festa. Il-Kunsillier Ralph Puli qal li din il-mozzjoni tirreferi għal ħasil ta' toroq li fihom jsir il-marċ u jiġi kkunsmat ħafna xorb.

Ivvutaw Favur Għaxar Kunsilliera (10) preżenti. Ħadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-mozzjoni Nru 14-2015 (VII) iżda jkun meħtieġ li ssir konsultazzjoni mal-għaqdiet tal-armar biex dan il-ħasil ma' jagħmilx ħsara lil armar.

05/04/04 MOZZJONI – 15-2015(VII)

Is-Sindku Rosianne Cutajar ressqet il-mozzjoni nru 15-2015(VII):

Nipproponi biex jiġu ffurmati il-Bordijiet ta' Aġġudikazzjoni ta' Offerti kif ġej:

Servizz ta' Contract Manager

Chairperson: Rosianne Cutajar

Membri: Jesmond Aquilina (Vici-Sindku) , Joseph Aquilina (Kunsillier), Ralph Puli (Kunsillier)

Restawr tal-Kappella ta' San Franġisk

Chairperson: Rosianne Cutajar

Membri: Joseph Aquilina, Ralph Puli, William Lewis jew rapprezentant tiegħu (Perit tal-Kunsill), Charles Farrugia (Sotto-Kumitat tal-Wirt Storiku)

Servizz minn Youth Nurseries

Chairperson: Rosianne Cutajar

Membri: Antoine Saliba Haig, Jerome Caruana Cilia

Servizz ta' Accountant

Chairperson: Rosianne Cutajar

Membri: Marvin Zammit, Ralph Puli, Kenneth Brincat

Zamma u Manutenzjoni ta' Gonna

Chairperson: Rosianne Cutajar

Membri: Joseph Aquilina, Bjorn Azzopardi, Ralph Puli, Martina Brancaleone

Xogħlijiet ta' Manutenzjoni u Bini ta' Bankini

Chairperson: Rosianne Cutajar

Membri: Renald Falzon, William Lewis jew rapprezentant tieghu (Perit tal-Kunsill) Ralph Puli, Robert Cremona

Il-Kunsillier Antoine Saliba Haig issekonda.

Ivvutaw Favur Għaxar Kunsilliera (10) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-mozzjoni Nru 15-2015 (VII).

05/04/05 MOZZJONI – 16-2015(VII)

Is-Sindku Rosianne Cutajar ressqet il-mozzjoni nru 16-2015(VII):

Peress li tnejn mill-istaff fil-Customer Care mix-xahar ta' Ottubru, se jkunu qed johorgu bill-maternity leave (Bernice Darmanin) u/jew reduced hours (Maria Lewis u Bernice Darmanin)

Nipproponi sabiex il-Kunsill ikun jista' jibqa' jipprovdi servizz efficcjenti lir-residenti tieghu, il-Kunsill jimpjega persuna klerikali fuq bazi part-time wara li jinkisbu l-approvazzjonijiet necessarji mid-Dipartiment tal-Gvern Lokali u l-ETC.

Il-Kunsillier Marvin Zammit issekonda.

Ivvutaw Favur Għaxar Kunsilliera (10) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-mozzjoni Nru 16-2015 (VII).

05/04/06 MOZZJONI – 17-2015(VII)

Is-Sindku Rosianne Cutajar ressqet il-mozzjoni nru 17-2015(VII):

Billi l-Kunsill Lokali Qormi huwa kommess li joffri kwalita ta' ħajja aħjar lill-familji, tfal, żgħażaġh u anzjani residenti f' Hal Qormi

U billi l-Kunsill Lokali Qormi huwa kommess li l- wirt storiku jiġi mħares

Nipproponi li l-Kunsill Lokali Qormi

Jieħu l-passi neċessarji biex jsir eżerċizzju estensiv ta' tindif u manutenzjoni fuq it-Tribuna ta' Pinto.

Il-Viċi-Sindku Jesmond Aquilina issekonda.

Ivvutaw Favur Għaxar Kunsilliera (10) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-mozzjoni Nru 17-2015 (VII) fejn il-Kunsill iddeċieda biex jieħu azzjoni immedjata dwar it-tindif u qtugħ ta' ħaxix minn mat-tribuna filwaqt li għandu jevalwa opportunitajiet ta' fondi għar-restawr tat-tribuna. Intant il-Kunsill jista' jibda billi japplika għall-permessi tal-MEPA biex isir dan ir-restawr.

05/05 RAPPORTI

**05/05/01 APPROVAZZJONI TAL-ABBOZZ TAD-DOKUMENT TAL-OFFERTA
TAR-RESTAWR TAL-KAPPELLA TA' SAN FRANĠISK**

Is-Sindku Rosianne Cutajar stiednet lis-Segretarju Eżekuttiv biex jippreżenta l-abbozz tad-dokument tal-offerta tar-restawr tal-kappella ta' San Franġisk kif ippreparat mill-perit tal-Kunsill. Il-Kunsill approva nem.con id-dokument u għaldaqstant s-sejħa għandha tiġi ppubblikata

DOK 'D'

**05/05/02 APPROVAZZJONI TAL-ABBOZZ TAD-DOKUMENT TAL-OFFERTA
GĦAL SERVIZZ TA' CONTRACT MANAGER**

Is-Sindku Rosianne Cutajar stiednet lis-Segretarju Eżekuttiv biex iressaq l-abbozz ta' din is-sejħa li ġie iċċirkolat mal-aġenda.

Il-Kunsill approva unanimament dan l-abbozz u għaldaqstant għandha toħroġ is-sejħa għall-offerti għal servizz ta' contract manager.

DOK 'E'

**05/05/03 APPROVAZZJONI TAR-RAPPORT TAL-AĠĠUDIKAZZJONI TAR-
RESURFACING U PATCHING TA' TOROQ**

Is-Sindku Rosianne Cutajar li kienet ukoll ic-Chairperson fuq il-Bord tal-Aġġudikazzjoni ressqet ir-rapport li kien jaqra hekk:

Is-sejha għall-offerti dehret fil-ħarġa tal-Gazzetta tal-Gvern ta' 16 ta' Gunju 2015, kif ukoll fil-Gazzetta Lokali ta' nhar l-Erbgħa 17 ta' Gunju 2015, liema sejha għalqet nhar il-Gimgha, 17 ta' Lulju 2015 fil-12.00pm.

Il-Kaxxa tat-Tenders infetħet fis-17 ta' Lulju 2015, mis-Segretarju Eżekuttiv Kenneth Brincat, fil-preżenza tal-Kunsilliera Ralph Puli u Joseph Aquilina.

Għal din is-sejha, l-Kunsill irċieva offerta waħda biss:-

Central Asphalt Ltd

Rati

DOK 'F'

Il-Bord, kompost mis-Sindku Rosianne Cutajar, Ralph Puli, Renald Falzon u William Lewis itaq' biex jiddiskuti dawn l-offerti.

Il-Bord innota li peress kien hemm offerta waħda biss, u li din kienet *administrative* u *technical compliance*, il-ġudizzju dwar jekk għandix tingħata l-offerta tmur dwar jekk ir-rati humiex *fair and reasonable*. Wara li l-Bord innota li fil-*comparison table* li għamel il-perit tal-Kunsill, fejn gie imqabbel il-prezz ikkwotat f'din l-offerta mal-prezz ikkwotat sena ilu, il-Bord innota li hemm żieda żgħira fir-rati, partikolarment fix-xogħlijiet ta' *patching*. Stante din iż-żieda hija waħda minimali, il-Bord qabel li jirrakkomanda li l-offerta tingħata lil Central Asphalt Ltd anke peress li fil-passat offra servizz sodisfaċenti.

Is-Sindku Rosianne Cutajar ressqet mozzjoni sabiex jiġi approvat ir-rapport u l-Kunsill jimxi fuq ir-rakkomandazzjoni tal-Bord billi jagħti l-offerta lil Central Asphalt Ltd.

Il-Viċi-Sindku Ralph Puli issekonda.

Ivvutaw Favur Għaxar Kunsilliera (10) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill approva l-mozzjoni u għaldaqstant għandha tintbagħat l-ittra ta' aċċettazzjoni lil Central Asphalt Ltd u jiġi ffirmat il-kuntratt għal servizz ta' asfaltar u xogħol ta' patching ta' toroq.

05/06

KORRISPONDENZA

05/06/01

Is-Sindku Rosianne Cutajar ressqet għall-attenzjoni tal-Kunsill din il-korrispondenza dwar:

DOK 'G 1-4'

1. Dwar risposta mill-Għaqda Awturi Qriema, il-Kunsill għandu jwieġeb li hija prassi li l-Kunsill ikollu l-ismijiet tal-persuni li jgħorru kariga f'għaqdiet li magħhom jikkolabora f'attivitajiet jew proġetti. Fir-rigward tal-traduzzjoni tal-motto ta' Hail Qormi, il-Kunsill

għandu jagħmel jgħib l-verżjoni uffiċjali minn awtorita' jew persuna kompetenti fil-lingwa tal-latin.

2. Dwar rakkomandazzjoni mill-Kumitat tat-Tismija ta' Toroq biex l-Imrieħel by-pass tissemma **Royal Malta Artillery Avenue Road** ma gietx approvata mill-Kunsill. Il-Kunsill qed joġġezzjona għal din il-proposta għaliex jemmen li l-isem ta' din it-triq li hija waħda ewlenija fil-gżejjer Maltin għandha jkollha isem relatat maż-żona u l-isem ppropost huwa wisq twil u kkumplikat.
3. Dwar il-korrispondenza mibgħuta minn resident biex issir *speed camera* fi Triq Ġuże Duca bejn ir-roundabout ta' Triq Luqa u Triq il-Ħandaq. Il-Kunsill se jgħaddi t-talba lir-Reġjun u lil Transport Malta.
4. Dwar kwotazzjoni biex issir manutenzjoni tan-naħa ta' wara tal-binja tal-Kunsill għall-prezz ta' Eur980, il-Kunsill approva l-ispiża.
5. Dwar korrispondenza minn resident dwar talba għal pedestrian crossing fi Triq il-Belt Valletta, il-Kunsill qabel li għandu jitlob lill-perit sabiex jara fejn din tista' ssir u titressaq għall-approvazzjoni ta' Transport Malta.
6. Dwar talba għall-permess sabiex isir riċeviment ta' tiegħ quddiem is-Santwarju tal-Madonna tal-Ħlas, il-Kunsill qabel li jirriserva l-post fid-data mitlub iżda għandu jinforma lill-applikant li fix-xhur li ġejjin għandha tiġi ppublikata bye-law li permezz tagħha l-Kunsill jista' jitlob ħlas skont kif tkun tistipula l-istess bye-law.
7. Dwar talba biex Triq 23 t'April ssir one-way min-naħa ta' Triq Pinto, il-Kunsill għandu jressaq it-talba lill-perit sabiex jistudja din il-possibilita', fejn wara l-Kunsill għandu jressaq il-proposta għall-konsultazzjoni tar-residenti u l-approvazzjoni ta' Transport Malta.
8. Dwar talba biex Triq l-Għasel issir one-way, il-Kunsill għandu jressaq it-talba lill-perit tal-Kunsill sabiex jipproponi traffic management għaž-żona kollha, fejn wara l-Kunsill għandu jressaq il-proposta għall-konsultazzjoni tar-residenti u l-approvazzjoni ta' Transport Malta.

05/07 **INFORMAZZJONI**

05/07/01 **Il-Kunsillier Jerome Caruana Cilia** ġibed l-attenzjoni tal-Kunsill dwar abbuż ta' ipparkjar illegali li qed joħloq inkonvenjenzi tat-traffiku ta' kull filgħodu fi Triq il-Belt Valletta. Il-Kunsill għandu jressaq din l-osservazzjoni quddiem ir-Reġjun Nofsinhar u l-Pulizija.

05/07/02 **Il-Kunsillier Jerome Caruana Cilia** ġibed l-attenzjoni dwar mera mkissra fi Triq ix-Xitwa kantuniera ma' Triq id-deheb Fin. Il-Kunsill għandu jieħu azzjoni.

05/07/03 **Il-Kunsillier Robert Cremona** ġibed l-attenzjoni dwar il-bżonn li jsiru parking bays fi Triq iċ-Ċawli u Misraħ iż-Żebbuġ. Is-Segretarju Eżekuttiv informa li dan ix-xogħol diġa jinsab ipprogrammat.

05/08 **AĠĠORNAMENT**

Is-Sindku Rosianne Cutajar qabel aġġornat il-laqqgħa xtaqet tagħmel awgurju lill-Kunsillier Antoine Saliba Haig li għadu kif iggradwa fil-liġi bħala Avukat.

Kien maqbul li l-laqqgħa li jmiss tinżamm nhar it-Tnejn 14 ta' Settembru 2015 fis-7.00 ta' filgħaxija.

Il-laqqgħa ntemmet fit-08:35 ta' filgħaxija.

Rosianne Cutajar
Sindku

Kenneth Brincat
Segretarju Eżekuttiv

Minuti approvati llum ta' 2015.